

TGHALLEM IL-BIBBJA MQADDSA LI PERSUNA HIJA SALVA “*BIL-FIDI BISS*”?

Xi denominazzjonijiet jistqarru li persuna ssalva “*bil-fidi biss*”. Isma’ x’ghandha xi tghid wahda minn dawn id-denominazzjonijiet dwar dan:

“Il-bniedem isalva bil-grazzja b’xejn t’Alla, **permezz tal-fidi biss**, mhux mill-opri jew il-merti tieghu (enfasi tieghi. *Knisja Evangelika Trinità*, taht it-titlu “*X’nemmu*”).

Dan hu għalkollox mhux Skritturali!

Fil-qasam tal-fidi u qima, dak li Alla ma kkmandax mhu-wiex awtorizzat, u dak li Alla ma awtorizzax huwa illeċitu.

Dak mela li jibdel xi parti ta’ din is-sistema rappreżentativa, ***li jhalli barra jew iżid xi haġa***, jassumi prerogattiva li hija ta’ Alla wahdu, u jkun ċertament hati ta’ offiża kbira hafna kontra l-għerf, ġustizzja, u haqq tal-Hallieq tieghu. Dan jidher li kien id-dnub ta’ Nadab u Abihu, u dan mill-ewwel juri r-raġuni għaliex huma kienu kkastigati daqshekk ahrax. (Numri 3:4.)

Meta Alla jiddefinixxi r-rieda Tieghu, jispeċifika kif att ghandu jkun imwettaq, dan jinkludi kemm ir-rieda Tieghu u jeskludi dak li mhuwiex ir-rieda tieghu. Meta awtorità speċifika hi mogħtija, l-alternattivi l-oħra kollha huma eliminati.

Hemm dispożizzjoni fuq il-parti ta’ xi whud, meta huma jisimgħu dottrina li tkun f’konflitt mal-pożizzjoni li huma jkunu aċċettaw, li jirriġettawha mingħajr ma jagħtuha attenzjoni speċjali. Oħrajn, jippruvaw jikkonfutaw dak kollu li huma jismgħu li hu kuntrarju għall-pożizzjoni tagħhom, mingħajr ma jhallu l-mistoqsija li tqum fl-imħuħ tagħhom, li huwa possibbli għalihom li jkunu żbaljati fil-veduti tagħhom. Xi whud, meta huma ma jkunux jistgħu li juru li żball kien magħmul fi tnaqqis minn ċerti passagġi ta’ l-Iskrittura, u f’dan il-mod ikun muri li l-pożizzjoni tagħhom hija żbaljata, jagħmlu sforz biex juru li din qieghda f’konflitt ma’ xi passagġi oħra ta’ l-Iskrittura. Wiehed ghandu jiftakar li pożizzjoni li tikkontradixxi t-tagħlim tal-Bibbja ma tistax tkun tasew. Mhux f’it, meta huma jsibu li huma ma jistgħux jieqfu għall-argument, u lid-dottrina tagħhom hija barra mill-armonija miegħu, jippruvaw jiddiskreditawha billi jgħibu oġġezzjonijiet u jissuġġettawha għar-ridikulaġni—ridikulaġni hija arma harxa.

Il-Bibbja Mqaddsa, li hija l-Kelma ispirata ta' Alla (2 Timtoju 3:16-17), fiha hafna twissijiet ċari dwar min jipprova jżid jew inaqqas xi haġa minnha. Isma x'għandha xi tgħid il-Kelma ta' Alla dwar dan:

“La żżidu xejn ma’ dak li qiegħed nikkmandakom, u la tnaqqsu xejn minnu, biex tħarsu l-kmandamenti tal-Mulej, Alla tagħkom, li jien sa nagħtikom” (Dewteronomju 4:2).

“Kulma nikkmandakom, qisu li tagħmluh: la żżid xejn miegħu, u lanqas tnaqqaslu” (Dewteronomju 12:32).

*“Nistaghgeb kif hekk malajr tbeghidtu minn dak li sejhilkom fil-grazzja ta’ Kristu **ghall-evangelju ieħor**: Mhux għax hemm ieħor; imma hemm xi whud li qegħdin iħabbtukom, u jridu jaqilbu l-evangelju ta’ Kristu. Izda kemm jekk aħna, jew anglu mis-sema, ixandrilkom evangelju ieħor barra minn dak li xandarnielkom aħna, ha jkun mishut. Bħal ma għidna qabel, hekk nargħa’ ntenni issa: Jekk xi bniedem ixandrilkom evangelju ieħor barra minn dak li hadtu, ha jkun mishut”* (Galatin 1:6-9).

*“Huti, nitkellem bħala bniedem: Ghalkemm testment ikun ta’ bniedem, hadd ma jista’ **jħassru, jew iżid miegħu**, jekk ikun ikkonfermat”* (Galatin 3:15).

*“Għax jien nixhed lil kull bniedem li jisma’ l-kliem tal-profezija ta’ dal-ktieb: Jekk xi hadd **iżid ma’** dawn il-hwejjeg, iżidlu Alla l-kastigi li huma miktubin f’ dal-ktieb: U jekk xi hadd **inehhi** mill-kliem tal-ktieb ta’ din il-profezija, Alla jnehħilu sehmu mill-ktieb tal-hajja, u mill-belt il-qaddisa, u mill-hwejjeg li huma miktubin f’ dal-ktieb”* (Rivelazzjoni 22: 18-19. Enfasi dejjem tiegħi).

Minn dan kollu li qrajna sa hawn, kemm kwotazzjonijiet u kemm Skritturi, wiehed jista’ jara ċar kemm huwa ta’ rovina eterna li xi hadd jipprova **jżid** xi haġa mal-Kelma ta’ Alla jew **inaqqas** xi kliem mill-Kelma ta’ Alla!

Huwa veru li aħna salvi “*bil-fidi biss*”? LE! Tinsab il-frazi “*bil-fidi biss*” fil-Bibbja? IVA! Darba biss. Isma’ x’tgħid il-Bibbja Mqaddsa dwar dan u ara kemm hu differenti minn dak li jgħidu l-bnedmin:

*“Taraw mela kif bl-opri isir **gust il-bniedem**, u mhux **bil-fidi biss**”* (Ġakbu 2:24; enfasi tiegħi)

Tajjeb li inti taqra Ġakbu 2:14-26. Imkien fil-Bibbja kollha ma ssib il-frazi “*bil-fidi biss*” uzata fis-sens li hija wzata mill-Insara tal-Knisja

Evangelika Trinità” u ohrajn li jghallmu bħalhom, IMKIEN! L-uniku vers li dik il-frazi hija wzata huwa biex juri l-kontra ta’ dak li qieghed jigi mghallem b’mod żbaljat. “*Taraw mela kif bl-opri isir ġust il-bniedem, u mhux bil-fidi biss*” (Ġakbu 2:24). Il-Kelma ta’ Alla tghidilna li l-bniedem ma jistax “isir ġust” *bil-fidi biss*. Temmnu dan int? Hekk tghid il-Kelma ta’ Alla! Dan huwa **l-uniku** vers jew passagg li jsemmi “*fidi biss*,” u dan jghid li ahna m’ahniex iġġustifikati biha! Imma l-Insara evangelici jghidu li ġustifikazzjoni bil-fidi biss hija dottrina tajba, u ta’ farag; Imma l-Ispirtu s-Santu jghid bl-aktar mod ċar fil-Kelma Tieghu li ahna **m’ahniex** iġġustifikati bil-*fidi biss*! (Tajjeb taqra hawn Atti 5:29.)

Imma ahna nisimghu li dawn in-nies ma kinux salvi ghaliex huma kellhom **ix-xorta ta’ fidi hazina**: Huma ghandhom konvinzjoni ntellektwali, imma huma ma jafdawx f’Ġesù biex isalvahom. Imma b’dan jiena nara li qieghed isir progress! Ahna issa naqblu li l-fidi hija essenzjali għas-salvazzjoni, imma **hemm kwalitajiet differenti ta’ fidi**! Il-fidi hija neċessarja, imma hemm kwalitajiet ta’ fidi li ma jsalvawx, ukoll meta nies jemmu f’Alla u f’Ġesù.

Il-kustjoni mela hija: **Xi kwalità ta’ fidi ssalva, u x’tinkludi dik il-fidi li ssalva?** Tinkludi din indiem, stqarrija, ubbidjenza għall-kmandi Divini, u saħansitra l-magħmudija?

Jekk ahna salvi “*bil-fidi biss*” allura jfisser dan li ma hemm xejn aktar li l-bniedem isalva bih skond il-Kelma ta’ Alla jekk huwa salv “*bil-fidi biss*”? Isma’ għal darb’ohra x’ghandha xi tghid il-Kelma ta’ Alla. Forsi se tkun xi ftit surpriz:

“*Għax bit-tama ahna salvati...*” (Rumani 8:24; enfasi tiegħi).

Mela mhux “*bil-fidi biss*”? Bit-tama wkoll! Dan il-Bibbja qed tghidu u mhux jien! Issa immagina int li jigi xi mexxej religjuż ieħor minn xi denominazzjoni ohra, u jibda jghallem li ahna salvi “*bit-tama biss*” għax il-Bibbja hekk tghid. Dawk li jghallmu li persuna ssalva “*bil-fidi biss*” x’se jghidulhom lis-segwaċi tagħhom? Li hu żbaljat? M’ghandux dritt li jghallem hekk? Fuq kollox dak li hu qieghed iġid jista’ jkun ikkwotat direttament mill-Bibbja! Imma li persuna hija salva “*bil-fidi biss*” ma jistax ikun ikkwotat direttament mill-Bibbja! Imma li ahna “salvati bit-tama” jinsab fil-Bibbja, mhux hekk? Imma ahna salvi bit-tama **biss**? Dwar dan naraw aktar ’il quddiem.

Il-fidi hija “ċ-ċavetta” għas-salvazzjoni—din tagħtina s-setgħa biex insiru wlied Alla (Ġwanni 1:12). Imma ahna m’ahniex awtomatikament u mmedjatament ulied Alla sempliciment ghaliex ahna għandna ċ-ċavetta jew is-setgħa biex insiru wlied Alla. Ahna għandna nikkunsidraw il-htigi-jiet **kollha** li l-kelma t’Alla tghallem. Jekk ahna nsegwu parti wahda minn

sett ta' struzzjonijiet, ahna ma niksbox ir-rizultat mixtieq. Suppost, bhala eżempju, manwal tas-sewqan ighid, "Biex issuq karoza, int ghandek ikol-lok ic-čavetta." Jekk ahna jkollna čavetta, imma ninjoraw il-kumplament ta' l-istruzzjonijiet l-oħra, sejr in ahna awtomatikament insuqu l-karoza? Le. Hekk ukoll "fidi biss" ma ssalvax!

Imma halli issa naraw dwar kemm il-bniedem jiehu l-awtorità f'idejh meta dik l-awtorità hija tal-Mulej biss.

Waqt li jiena kont qieghed infittex dwar dak it-tagħlim dizastruż li persuna ssalva "*bil-fidi biss*" jiena sibt kliem li kexkixni. Kif qrajt dak il-kliem ftakart f'dak li l-Mulej tagħna Sidna Ġesù Kristu qal:

"...l-awtorità kollha hija mogħtija lili fis-sema u fl-art" (Matthew 28:18; enfasi tiegħi).

Jiena staqsejt lili nnifsi: Kif, bniedem, li jistqarr li hu religjuż u Kristjan qatt jista' jkollu l-kuraġġ li jbabas il-kliem tal-Mulej tagħna billi jnaqqaslu minnu halli jwassal it-tagħlim żbaljat tiegħu! Kif dawk in-nies, meta jafu xi twissijiet orribbli hemm fuq ras dak li jipprova jżid mal-Kelma ta' Alla jew inaqqas xi kliem minnha jaslu biex jagħmlu dak li huma għamlu, naqqsu mill-kliem tal-Mulej billi jikkwotaw parti minn vers halli jagħmluh jaqbel mat-tagħlim falz tagħhom. Dan jiena qieghed nghidu bi kliem dirett u čar, u bl-imħabba sinciera halli forsi dik il-persuna jew dawk il-persuni li waslu biex għamlu dan jindunaw bl-iżball kbir tagħhom u ma jkomplux ighallmu dak it-tagħlim dizastruż li qegħdin ighallmu. Jiena čert u naf minn fejn hu l-origini ta' dak it-tagħlim ta' salvazzjoni *bil-fidi biss* kif sejjer nuri aktar 'il quddiem, imma forsi dawk l-għalliema dan ma jafuhx u nqabdu fih huma wkoll u issa huma wkoll qegħdin ighallmuh lil nies oħra. Imma ma ninsewx il-kliem tal-Mulej tagħna:

"Halluhom; huma mexxejja għomja tal-għomja. U jekk aghma jmexxi aghma, it-tnejn jaqghu fil-ħofra" (Matthew 15:14)

Jekk "l-awtorità kollha hija ta' Kristu kemm fis-sema u kemm **fuq l-art**" allura hadd m'ghandu l-jedd li jnaqqas mill-Kelma Tiegħu jew iżid mal-Kelma Tiegħu. Jekk xi hadd jagħmel dan, allura dak ikun qieghed ipogġi lilu nnifsu 'l fuq mill-awtorità ta' Kristu!

Issa halli jiena nikkwota l-kliem *eżatt* li dwaru jiena qieghed nirreferi halli ma jkunx hemm xi hadd li jghid li jiena hallejt barra xi kliem. Dan wiehed jista' jsibu fil-website <http://www.tecmalta.org/fzd05.htm> taht it-titlu ta' "**Dawk li taħfrulhom dnuċiethom.**" Il-kbira hija li dak li nkiteb huwa kritika għal religjon oħra!! Imma halli nikkwota l-paragrafu kollu:

"Dawk li taħfrulhom dnuċiethom.

Kif jista' midneb jikseb il-mahfa t'Alla? Fil-pjan etern tieghu Alla ried iwassal il-proklama tal-mahfra lill-ġnus kollha. Kien Hadd il-Ghid; il-Mulej Ġesù deher lid-dixxipli miġmughin flimkien u qalilhom:

“Is-sliem ghalikom! Kif il-Missier bagħat lili, hekk jien nibgħat lilkom.” Kif qal hekk, nefah fuqhom u qalihom: “Hudu l-Ispirtu s-Santu. Dawk li taħfrulhom dnuviethom ikunu mahfura, u dawk li żzommuhom lhom ikunu mizmuma” (Ġwanni 20:21-23).

X'kienet il-missjoni fdata mill-Mulej lid-dixxipli tieghu? Skond il-knisja Kattolika, b'dan il-kliem Kristu waqqaf is-sagrament tal-qrar, u ta setgħa ġudizzjarja lis-sacerdoti biex jaħfru d-dnubiet. L-Insara evangeliċi jifhmu dan il-kliem mod ieħor. Kristu kien miġgħut minn Alla biex, fost hwejjeg oħra, ixandar l-aħbar it-tajba. Qabel tela' s-sema ħalla f'idejn id-dixxipli tieghu (l-appostli u l-aħwa l-oħra kollha) il-missjoni li jxandru l-evanġelju. Min jemmen isalva u jinħafu dnubietu. Dawk kollha li jibqgħu ma jemmnux ma jinħafux.”

L-ewwel haġa li wiehed għandu jinnota hawn hija li l-kittieb evangeliċi qieghed jipprova juri dak li huwa *skond* il-Knisja Kattolika u dak li huwa *skond* dak li *jifhmu* l-Insara evangeliċi! Imma ahna rridu nafu dak li *tassew tghid il-Kelma ta' Alla* u ta' hadd aktar! Ukoll ftit l-isfel hemm ikkwotat Luqa 24:46, 47 fejn huwa kkwotat ħazin. Il-kowtazzjoni hija hekk: “...*tixxandar f'ismu ndiema u mahfra tad-dnubiet* għall-ġnus kollha.” (enfasi tiegħi.) Dan il-vers għandu jinqara hekk: “...*tixxandar f'ismu ndiema għall-mahfra tad-dnubiet* għall-ġnus kollha.” (enfasi tiegħi.) Le, mhux “*indiema U mahfra tad-dnubiet*” imma “*ndiema GHALL-mahfra tad-dnubiet*.” Jekk dan sarx bi skop jew le ma nistax ngħid. Li nista' ngħid fiż-żgur huwa li l-Insara evangeliċi jgħallmu b'mod żbaljat għal-kollox, li l-maġmudija mhix għall-mahfra tad-dnubiet (Atti 2:38) imma għaliex wiehed ikun *diga' kiseb* il-mahfra tad-dnubiet. Imma jekk Atti 2:38 ifisser hekk allura Luqa 24:47 ifisser hekk ukoll, jigi fieri, li ahna għandna nindmu għaliex *diga' ksibna l-mahfra tad-dnubiet!* X'assurdità hija din! Qieghed tara li meta xi hadd jipprova jbabas mal-Kelma t'Alla kif jgħamel il-Kelma t'Alla li tkun tidher qisha qed tikkontradixxi lilha nfisha! Qieghed tara kemm wiehed għandu jkun attent meta jaqra xi kwotazzjonijiet mill-Bibbja li jkunu kkwotati minn xi reliġjużi li jgħallmu tagħlim mhux skritturali? Qieghed tara wkoll għalfejn il-ħafna twissijiet fil-Bibbja dwar il-profeti u l-għalliema foloz!

Ara issa eżempju ieħor ċar, fejn kien hemm suppost kwotazzjoni mill-Kelma ta' Alla kif il-kliem ta' Kristu ġie mnaqqas u mbabas u b'hekk

kien mibdul għalkollox is-sens jew il-messaġġ kollu tal-Mulej biex iwasslu t-tagħlim żbaljat tagħhom!

Intqal li “Qabel tela’ s-sema halla f’idejn id-dixxipli tiegħu (l-appostli u l-aħwa l-oħra kollha) il-missjoni li jxandru l-evanġelju.” Biex tkun taf eżatt x’qal il-Mulej qabel ma tela’ s-sema aqra Mark 16:15-20. Imma halli naraw kif dan il-kliem ta’ Kristu kien ikkwotat b’mod mill-aktar hazin halli jitwassal it-tagħlim falz ta’ dawk li jgħallmu li persuna ssalva “bil-fidi biss.” Intqal: “*Min jemmen isalva u jinħafu dnubietu. Dawk kollha li jibqgħu ma jemmnux ma jinħafux.*” Mela, “**skond il-fehma** ta’ l-Insara evanġeliċi” Kristu hekk ordna lil l-appostli u l-aħwa l-oħra kollha biex jippridkaw, jġigifieri, “*Min jemmen isalva u jinħafu dnubietu. Dawk kollha li jibqgħu ma jemmnux ma jinħafux.*” Ahna ma jinteresa-x xejn *mill-fehma* tal-bnedmin imma minn dak li tgħid il-Kelma ta’ Alla! Jiena ngħid lil min kiteb dak il-kliem, “ikollox ftit rispetta lejn il-Kelma ta’ Alla u lejn il-qarrejja tiegħek u tipprovax tinganahom.”

Imma huwa dan il-kliem, ikkwotat mill-Insara evanġeliċi li Kristu qal lil l-appostli u l-aħwa l-oħra kollha biex jippridkaw? It-twegiba hija **LE, MHUWIEX!** Aqbad l-Bibbja tiegħek f’idejk aqra int stess dak li qal il-Mulej f’Mark 16:15-16, il-versi li huma ikkwotati hazin bl-intenzjoni biex jitwassal it-tagħlim falz tagħhom. Dawn il-versi jgħidu:

*“U qalilhom: Morru fid-dinja kollha, u xandru l-evanġelju lil kull mahluq. **Min jemmen u jitgħammed, isalva; iżda min ma jemminx ikun ikkundannat.**”*

Issa qabel il-kliem ta’ Kristu mal-kliem ta’ l-Insara evanġeliċi. Skond l-Insara evanġeliċi “*Min jemmen isalva u jinħafu dnubietu. Dawk kollha li jibqgħu ma jemmnux ma jinħafux.*” Imma skond Kristu: “***Min jemmen u jitgħammed, isalva; iżda min ma jemminx ikun ikkundannat.***” Min tahom id-dritt li jnaqqsu mill-kliem ta’ Kristu il-kliem “**U JITGĦ-AMMED**”? Tajjeb hawn li jaqraw mill-ġdid il-kwotazzjonijiet ikkwotati fil-bidu ta’ dan l-istudju. Qieghed tara fejn jasal il-bniedem biex iwassal it-tagħlim falz tiegħu? Huwa saħansitra lest li jnaqqas mill-kliem tal-Mulej biex jagħmel dan. Imma l-Ispirtu s-Santu jwissina billi jgħidilna:

“Thallu ’l hadd min iqarraq bikom bi kliem fieragh: għax minhabba dawn il-ħwejjeg ġigi l-ghadab t’Alla fuq ulied id-dizubbidjenza” (Efesin 5:6).

Temmen int li “***Min jemmen u jitgħammed, isalva; iżda min ma jemminx ikun ikkundannat.***” Jekk temmen hekk tkun qieghed temmen lill-Mulej Ġesù Kristu għaliex dak huwa l-kliem preċiż Tiegħu! Jew temmen int li “*Min jemmen isalva u jinħafu dnubietu. Dawk kollha li jibqgħu ma jemmnux ma jinħafux*” u ma hemmx għalfejn li wiehed jitgħammed biex

isalva ukoll *ghalkemm il-magħmudija ordnaha l-Mulej*? Jekk temmen hekk int tkun qieghed temmen *skond il-fehma* ta' l-Insara evangelici u mhux lill-Mulej Ġesù Kristu! Il-Mulej jghid:

*“...Hu miktub: Il-bniedem ma jghix biss bil-hobz, iżda **b’kull kelma li tohrog minn fomm Alla**”* (Matthew 3:4)

Il-kliem **“u jitghammed”** li kien imnaqqas mill-fomm ta' min hareg? Tajjeb hawn li tisma' x'qal il-Mulej:

“...La ġgarrabx lill-Mulej Alla tiegħek” (Matthew 4:7).

Ġesù ordna lil l-appostli u l-ahwa l-ohra kollha biex jippridkaw **“kulma ordnajtilkom”** (Matthew 28:20) u mhux nofs li ordnajtilkom jew għazlu intom dak li jkun jaqbel mat-tagħlim tagħkom minn dak li ordnajtilkom, imma **“KULMA ORDNAJTILKOM”** u l-kliem **“u jitghammed”** huwa parti minn dak li Ġesù ordna! Tajjeb hawn li terga' taqra Atti 5:29!

Mela dak li l-Insara evangelici qeghdin jippruvaw juruh bhala tagħlim żbaljat tal-Knisja Kattolika, sfortunatament huma nfushom qeghdin fl-istess żball ukoll, biex ma nghidx aktar, għaliex il-Kattolici jagħtu interpretazzjoni żbaljata dwar il-magħmudija imma ma naqqsu xejn minn dak il-vers!

Imma halli ahna nhallu l-Kelma ta' Alla nfisha tispjegalna dwar dak li qal il-Mulej u naraw **l-erba' Vangeli** x'ghandhom xi jghidu dwar il-kliem li Sidna Ġesù Kristu qal lil l-appostli u l-ahwa l-ohra kollha biex jippridkaw u mhux inqarrqu bil-qarrejja tagħna billi nnaqqsu mill-kliem tal-Mulej halli b'hekk inwasslu t-tagħlim falz tagħna!

L-ERBA' VANGELI

IL-KUMMISSJONI L-KBIRA, IS-SALVAZZJONI U L-MAHFRA TAD-DNUBIET

Biex wiehed jifhem sewwa x'ordna Ġesù lil l-appostli Tiegħu biex jippridkaw dwar x'ghandu wiehed jagħmel biex isalva, dan għandu jaqra *l-erba' Vangeli*, jigiifieri, dak li jintqal f'Matthew 28:16-20, f'Mark 16:14-18, f'Luqa 24:36-49 u fi Ġwanni 20:19-23. Tajjeb ukoll li wiehed jaqra Atti 1:6-8 u Atti 2:36-38 fejn f'dawn il-versi minn Atti għandu jsib ir-rizultat ta' dak li jkun qara fil-Vangeli. L-erba' Vangeli qeghdin jirrakkontaw l-istess grajja, għalhekk biex wiehed ikun jaf ezatt x'qal il-Mulej dan għandu jaqrahom *l-erbgha* flimkien. Imma mhux talli ma sarx hekk mill-Insara evangelici, imma huma naqqsu wkoll minn dak il-vers li l-Mulej qal f'Mark 16:16, jigiifieri, huma naqqsu l-kliem **“u jitghammed”**! Jekk dan mhuwiex żball kbir Skritturali u vjolenza lil l-Iskrittura Mqaddsa allura ma nafx x'inhu żball Skritturali. Il-kwotazzjonijiet huma mill-Bibbja Kattolika u r-raġuni hija biex

nuri wkoll kemm huwa żbaljat it-tagħlim Kattoliku dwar dak li jintqal fi Ġwanni 20:19-23 u mhux biex nuri xi tagħlim ieħor żbaljat kif sar mill-Insara ewanġeliċi! Ahna, bħala *l-knisja ta' Kristu* (Matthew 16:16; Rumani 16:16) nemmnu biss dak li jgħid il-Mulej tagħna Sidna Ġesù Kristu permezz tal-kittieba ispirati Tiegħu u xejn aktar. Mela halli nibdew b'dak li jintqal fil-Vanġelu ta' Matthew:

- **Matthew 28: 16-20:**

“Il-hdax-il dixxiplu telqu lejn il-Galilija u marru fuq il-muntanja fejn kien ordnalhom Ġesù. Kif rawh, inxteħut quddiemu, għalkemm xi whud iddubitaw. Ġesù resaq ikellimhom u qalilhom: “*Lili nġhatat kull setgħa fis-sema u fl-art. Morru, mela, aġmlu dixxipli mill-ġnus kollha, u għammduhom fl-isem tal-Missier u ta' l-Iben u ta' l-Ispirtu s-Santu, u għallmuhom iħarsu dak kollu li ordnajtilkom jien. U ara, jiena magħkom dejjem, sa l-aħħar raż-żmien.*”

- **Mark 16:14-18:**

“Fl-aħħar wera ruħu lill-hdax stess waqt li kienu fuq il-mejda, u ċanfarhom talli kienu nieqsa mill-fidi u hekk rashom iebba li ma emmnu lil dawk li kienu rawh wara li qam mill-mewt. U qalilhom: “*Morru fid-dinja kollha, xandru l-bxara t-tajba lill-ħolqien kollu. Min jemmen u jitgħammed, isalva; iżda min ma jemminx, ikun ikkundannat.* U dawn huma s-sinjali li jsieħbu lil dawk li jemmu: f'ismi jkeccu d-demonji, jitekllmu b'isna godda, jaqbd u s-sriep b'idejhom, u jekk jixorbu xi xorb li jgħib il-mewt ma jagħmlilhomx ħsara; iqieghdu jdejhom fuq il-morda u dawn ifiqu.”

- **Luqa 24:36-49:**

“Kif kienu għadhom jitekllmu, Ġesù nnifsu waqaf f'nofshom u qalilhom: “Is-sliem għalikom!” Huma twerwru bil-biza', għax ħasbu li qegħdin jaraw xi fantazma. Izda hu qalilhom: “Għaliex thawwadt? Għaliex dan it-thassib kollu f'qalbkom? Araw idejja u riġlejja. Jiena hu! Missuni, u ifhmuha li l-ispirtu ma għandux laħam u għadam bħalma qegħdin taraw li għandi jien.” Huwa u jgħidilhom dan, uriehom idej u riġlej. Izda billi huma, fil-ferħ tagħhom, kienu għadhom ma jridux jemmu u baqgħu mistaġġba, qalilhom: “Għandkom xi haġa ta' l-ikel hawn?” Huma ressqulu quddiemu biċċa ħuta mixwija, u hu ħadha u kielha quddiemhom,

Imbagħad qalilhom: “Meta kont għadni magħkom għeditkom dawn il-kelmiet, ‘Jeħtieġ li jseħħ kull ma nkiteb fuqi fil-

Ligi ta' Mosè, fil-Profeti u fis-Salmi.” Imbagħad fethilhom mohhom biex jifhmu l-Iskrittura. U qalilhom: “*Hekk kien mik-tub, li l-Messija jbati u fit-tielet jum iqum mill-imwiet, u li l-indiema għall-maħfra tad-dnubiet tixxandar f'Ismu lill-ġnus kollha, ibda minn Ġerusalem.* Intom xhud ta' dan. U jiena, araw, nibgħat fuqkom lil dak li wiegħed Missieri. Imma intom ibqgħu fil-belt, sa ma Alla jkun libbiskom bil-qawwa tiegħu.”

- **Ġwanni 20:19-23:**

“Dak il-jum fil-għaxija, meta d-dixxipli kienu flimkien imbez-żgħa mil-Lhud, bil-bibien magħluqa, gie Ġesù u qagħad f'nofshom; u qalilhom: Is-sliem għalikom!” Kif qal hekk, uriehom idejh u ġenbu. Id-dixxipli ferħu meta raw lill-Mulej. Imbagħad Ġesù tenna jghidilhom: “Is-sliem għalikom! Kif il-Missier ba-ghat lili, hekk jiena nibgħat lilkom.” *Kif qal hekk, nefah fuqhom u qalilhom: “Hudu l-Ispirtu s-Santu: Dawk li taħfrulhom dnubiethom ikunu maħfura, u dawk li żzommuhom lhom ikunu mizmuma.”*

- **Atti 1:6-8:**

“Kif kienu miġbura flimkien, staqsewh: “Mulej, hu dan iż-żmien li fih int se terġa' twaqqaf is-saltna ta' Israel?” hu wegibhom: “Mhix biċċa tagħkom li tkunu tafu l-waqt u ż-żmien li l-Missier għazel bis-setgħa tiegħu. *Imma meta jiġi fuqkom l-Ispirtu s-Santu, intom tircievu l-qawwa, u tkunu xieħda tiegħi f'Ġerusalem, fil-Lhudija kollha u s-Samarija u sa truff l-art.*”

- **Atti 2:36-38:**

“Mela ha jkun jaf bi żgur il-poplu kollu ta' Israel li lil dan Ġesù, li intom sallabtuh, Alla għamlu Mulej u Messija.” Dan il-kliem li semgħu laqtilhom qalbhom, u qalu lil Pietru u lil l-apostli l-oħra: “L-ahwa, x'għandna naghmlu ahna?” U Pietru wegibhom: “*Indmu, u jitgħammed kull wieħed minnkom fl-isem ta' Ġesù Kristu għall-maħfra ta' dnubietkom; u intom tircievu d-don ta' l-Ispirtu s-Santu.*”

- **Atti 13:38-39:**

“Mela, ħuti, kunu afu dan: li permezz ta' Ġesù qieghda *tixxandar il-maħfra tad-dnubiet*; permezz tiegħu, kull min jemmen ikun iggustifikat minn dak kollu li minnu ma stajtux tkunu iggustifikati bis-saħħa tal-ligi ta' Mosè.”

L-erba' Vangeli flimkien jghidu hekk:

“Morru, mela, xandru l-Bxara t-Tajba u aghmlu dixxipli mill-
gnus kollha billi x-xandru l-indiema **ghall**-mahfra tad-dnubiet,
ibdew minn Ġerusalem.” (Matthew 28:19a; Luqa 24:47).

“*Min jemmen u jitghammed* fl-isem tal-Missier u ta’ l-Iben u
ta’ l-Ispirtu s-Santu **dnubietu jkunu mahfura** u jsalva. (Mark
16:16a; Matt. 28:19b; Ġwanni 20:23a).

“Min ma jemminx, **dnubietu jkunu mizmuma** u jkun ikkun-
dannat.” (Mark 16:16b; Ġwanni 20:23b).

F’**Atti 2:38** insibu t-twegiba ta’ l-appostlu Pietru li tigbor fiha dak li
jghidu l-erba’ Vangeli kollha flimkien: L-erba’ Vangeli qeghdin jirrakkon-
taw l-**istess grajja** u mhux grajjiet separati. Ghalhekk wiehed ghandu jaqra
l-erba’ Vangeli flimkien biex ikun jaf ezatt x’ordna l-Mulej lil l-appostli biex
jippriedkaw lill-gnus kollha!

Ghalhekk isir l-izball mill-Knisja Kattolika Rumana fejn hija tapplika
Ġwanni 20:23 ghall-qrar fil-widna, ghand il-qassis Kattoliku, u fejn id-deno-
minazzjoni li ssejjah lilha nfisha Knisja Evangelika Trinità, u xi ohrajn,
b’mod żbaljat ghalkollox, ighallmu li l-magħmudija **mhix għall-mahfra tad-
dnubiet**, li persuna ssalva **bil-fidi biss!** Ma tistax tapplika l-Kelma ta’ Alla
b’dak il-mod! Meta xi hadd jagħmel hekk, dan ikun qieghed inehhi parti
mill-Kelma ta’ Alla barra mill-kuntest tagħha u b’hekk ikun qieghed ighal-
lem tagħlim falz! Prova ta’ dan hija dak li jsir dwar il-mahfra tad-dnubiet
permezz tal-fidi **u** l-magħmudija flimkien u mhux kif jintqal li l-mahfra tad-
dnubiet tinkiseb permezz tal-fidi wehidha!

L-appostlu Pawlu qal hekk fl-Ewwel Korintin 10:14,

*“Lil nies ghaqlin qieghed inkellem: għarblu intom kull ma
nghid.”*

U jiena se nissellef il-kliem ispirat ta’ Pawlu u nużah hawn ukoll: “*Lil nies
ghaqlin qieghed inkellem: għarblu intom kull ma nghid*” dwar dan is-sugġett
hekk importanti għas-salvazzjoni tagħkom:

Wara li n-nies semgħu l-priedka ta’ Pietru, [Matthew 28:19a – “Morru,
mela, *aghmlu dixxipli*”], huma staqsew:

“L-ahwa, x’ghandna naghmlu ahna? [twemmin - Mark 16:16
– “Min jemmen”] Pietru wegibhom: “Indmu [indiema - Luqa
24:47 – “l-indiema” tixxandar], u jitghammed kull wiehed
minnkom [magħmudija – Matthew 28:19 – “u għammdu-
hom”; Mark 16:16 – “Min... u jitghammed”] fl-isem ta’
Ġesù Kristu [Matthew 28:19 – “fl-isem tal-...”] għall-mahfra
ta’ dnubietkom [Luqa 24:47 – “ghall-mahfra tad-dnubiet”];

Ġwanni 20:23 – “dawk li *tahfrulhom dnubiethom ikunu mahfura...*”]....

F’Atti 2:40, 41 naqraw,

“U b’hafna kliem iehor tahom xhieda u wissiehom billi qalilhom: “Salvaw lilkom infuskom minn dan in-nisel hazin.”

Eżempju: In-numru tat-telefon tiegħi huwa 21898270. Jekk inti ċċempel dan in-numru min iwieġbek? George Ebejer. Imma jekk inti ċċempel in-numru 21889270, min se jwieġbek? Ċertament li mhux George Ebejer, imma xi hadd iehor! Tista’ ddum iċċempel 21889270 għal snin shaħ, bl-iskop li jwieġeb George Ebejer, għaliex int żgur li m’intix se tisma’ l-vuċi ta’ George Ebejer. Jekk int ma ċċempilx 21898270 QATT mhu se jwieġbek George Ebejer!

In-numr ta’ Ġesù huwa 1 2 3 4

• **Ġesù qal bl-aktar kliem ċar u sempliċi li:**

“Min jemmen u jitghammed isalva...”

1 2 3 4

• **It-Teologi Kattoliċi jghidu li:**

“Min jitghammed isalva u jemmen...”

1 3 4 2

għaliex huma jgħallmu, *b’mod żbaljat għalkollox*, li tarbija ghandha tkun mghammda u b’hekk tkun salva, u **wara** li tikber temmen!

• **L-Insara evangeliċi (u denominazzjonijiet ohra) jghidu li:**

“Min jemmen isalva u jitghammed...”

1 2 4 3

għaliex huma jgħallmu, *b’mod żbaljat għalkollox*, li persuna tkun salva **qabel** ma titghammed, jiġifieri, bil-fidi biss, kif rajna aktar qabel.

Mela issa wieġeb b’sempliciment **IVA** jew **LE** u tkun taf fejn int qieghed:

1. Taqbel int li, **skond Ġesù:** “*Min jemmen u jitghammed isalva, izda min ma jemminx ikun ikkundannat*” (Mark 16:16)? – **IVA – LE**
2. Taqbel int li “Min jitghammed isalva u jemmen, izda min ma jemminx ikun ikkundannat”? – **IVA - LE**
3. Taqbel int li “Min jemmen isalva u jitghammed, izda min ma jemminx ikun ikkundannat”? – **IVA - LE**

Twegiba tajba skond il-Mulej tagħna hemm **WAHDA BISS!**

“*Lil nies għaqdin qieghed inkellem: għarblu intom li qegħdin taqraw dan li jiena qieghed ngħid*” Jiena nirrispetta l-intelligenza tiegħek li int qieghed taqra. Issa ddeciedi int liema huwa tagħlim Skritturali u liema huwa tagħlim falz! Dak li jgħallmu l-Insara evangeliċi u l-Knisja Katto-lika (u xi ohrajn) jew dak li tgħallem *il-knisja ta’ Kristu* mill-Iskrittura Mqaddsa?

Semplici hafna:

- **Ċempel: 1234** u jwieġeb **Ġesù** u **jsalvak**.
- **Ċempel: 1342** u min se jwieġbek? It-teologi Kattoliċi. Ibqa’ ċempel 1342 hajtek kollha u QATT mhu se jwieġbek il-Mulej biex isalvak!
- **Ċempel: 1243** u min se jwieġbek? Il-mexxejja li jsejħu lilhom infushom Insara evangeliċi u xi denominazzjonijiet ohra bħalhom. Ibqa’ ċempel 1243 hajtek kollha u QATT mhu se jwieġbek il-Mulej biex isalvak!

Imma Ġesù qal: “*Hadd ma jmur għand il-Missier jekk mhux permezz tiegħi*” (Ġwanni 14:6). Għalhekk tajjeb li wiehed jieħu l-parir ta’ l-apostli Pietru u Ġwanni, jigifieri:

“Jeh tiegħ nobdu aktar lil Alla milli ’il-bnedmin”
(Atti 5:29).

Jiddependi minnek biss liema numru se ċempel. Id-differenza hija jew “hajja ta’ dejjem” jew “kundanna ta’ dejjem.” Hemm tliet numri minn fejn tagħzel: Dak **tal-Mulej: 1234**. Dawk **tal-bnedmin: 1342** u **1243**. Semplici daqshekk! Lest int li tieħu dan ir-riskju hekk kbir? Tippreferi int li jwieġbuk il-bnedmin milli jwieġbek il-Mulej!

Tinsiex il-kliem tal-Mulej:

“Għaliex issejħuli, ‘Mulej, Mulej’ u mbağħad ma tagħmlux dak li ngħid jien?” (Luqa 6:46)

Lest int li **tagħmel** dak li jgħid il-Mulej? Jiena ċert li jkun hemm min jipprova jiddefendi t-tagħlim żbaljat tiegħu, imma b’daqshekk xejn mhu se jinbidel! Lil min kiteb dak il-kliem, jigifieri, “Qabel tela’ s-sema ħalla f’idejn id-dixxipli tiegħu (l-apostli u l-ahwa l-ohra kollha) il-missjoni li jxandru l-evangelju. Min jemmen isalva u jinħafu dñubietu. Dawk kollha li jibqgħu ma jemmnux ma jinħafux” jiena ngħidlu (jew ngħidilhom) biex jitlob maħfra lill-Mulej talli *naqqaslu* minn Kliemu u jibda’ minn issa ’l quddiem ighallem dak li tassew il-Mulej ordna biex persuna ssalva, jigifieri, “**MIN JEMMEN U JITGHAMMED, ISALVA; IZDA MIN MA JEMMINX IKUN IKKUNDANNAT**” (Mark 16:16). Dan hu *kliem il-Mulej* u mhux kliemi, tinsiex! Lill-Mulej għandek twieġeb u mhux lili! Imma “*Min jemmen isalva u jinħafu dñubietu*” huwa *kliem il-bnedmin*, kliem tal-

mexxejja ta' l-Insara evangeliċi u mhux kliem il-Mulej. Dawk kollha li jibqgħu ma jemmnu ma jinħafrix. Ma' dan hemm ukoll li wiehed għandu jindem minn dñubietu, jistqarr lil Ġesù bħala l-Messija, eċċ. Dwar dan se jnaw naraw fil-parti li jmiss. Ġesù qal: "*Għax Alla ordna...Izda intom tghidu...*" (Matthew 15:4, 5). Dan li wiehed għandu jara llum, xi jghid Alla fil-Kelma tiegħu u xi jghidu l-bnedmin! **Alla jordna: "MIN JEMMEN U JITGH-AMMED, ISALVA; IZDA MIN MA JEMMINX IKUN IKKUNDAN-NAT"** (Mark 16:16). Il-bnedmin (intom) iġhidu: "*Min jemmen isalva u jinħafri dñubietu.*" Ahna, bħala l-knisja ta' Kristu nistednuk biex taċċetta dak biss li jordna Alla fil-Kelma Tiegħu u xejn aktar u xejn inqas!

Issa halli naraw dwar is-sugġett tal-"fidi." Spiss dawk li jgħallmu li persuna ssalva bil-fidi biss jikkwotaw numru mhux hażin ta' Skritturi li jikkellmu dwar il-fidi biex b'hekk huma jippruvaw jiġġustifikaw il-pożizzjoni tagħhom, jiġifieri, li persuna ssalva bil-fidi biss, bħallikieku l-Iskritturi l-oħra kollha li jikkellmu dwar sugġetti oħra, bħal, indiem, stqarrija, magħ-mudija, u oħrajn, ma jeżistux u m'għandhom xejn x'jaqsmu mas-salvazzjoni tagħna! Imma dak huwa żball kbir u ħafna qegħdin jinqabdu f' dak il-qerq.

HIJA L-"FIDI" TAL-BIBBJA "FIDI BISS?"

Diffikultà waħda li xi wħud għandhom f'li jifhmu l-ħafna stqarrijiet u inferenzi tal-Bibbja dwar il-maħfra tad-dñubiet u s-salvazzjoni, hija li pas-saġġi jidhru li jghidu hwejjeg differenti. Għalhekk tajjeb wiehed jara sewwa dwar dan qabel ma jaċċetta xi tagħlim ġdid. Ikkunsidra l-versi li ġejjin, kollha għandhom x'jaqsmu mas-salvazzjoni:

Atti 16:31,

"U huma qalu: Emmen fil-Mulej Ġesù Kristu, u tkun salvat, int u darek."

Mark 16:16,

"Min jemmen u jitghammed, isalva; izda min ma jemminx ikun ikkundannat."

Luqa 24:47,

"U li l-indiem għall-maħfra tad-dñubiet tixxandar f'ismu fost il-Ġerusalem."

Rumani 10:9-10,

"Għax jekk int tistqarr b'fommok 'il sidna Ġesù, u temmen f'qalbek li Alla qajmu mill-imwiet, int issalva. Għax bil-qalb il-bniedem jemmen fil-ħaq; u bil-fomm wiehed jistqarr għas-salvazzjoni."

1 Pietru 3:21,

“U l-magħmudija li hi xbieha ta’ dan, issalvana issa wkoll (mhux bit-tnehhija tal-ħmieġ tal-ġisem, imma bi twegiba ta’ kuxjenza tajba ’l Alla,) bil-qawma ta’ Ġesù Kristu minn bejn l-imwiet.”

Eżami bil-ghaqal ta’ dawn il-passaġġi rappreżentattivi (ohrajn jistghu jkunu murija) għandu jindika lit-twemmin, stqarrija bil-fomm, indiema, u magħmudija huma kollha assoċjati b’xi mod ma’ li wiehed jikseb is-salvazzjoni jew il-maħfra tad-dnubiet. Huma dawn kontradittorji? Huwa kittieb wiehed tat-Testment il-Ġdid aktar “safi” fil-prezentazzjoni tiegħu ta’ l-evangelju minn ieħor? Huma xi whud minnhom żbaljati? Għandna ahna, kif jidher li jagħmlu xi whud kif diġa’ rajna aktar qabel, nġaħzlu dawk li ahna rridu li naċċettaw u dawk li rridu ninjoraw?

Huwa iebes biex taċċetta l-propożizzjoni li l-Bibbja fiha kontradizzjonjiet. Konkluzjoni bħal din iġġib fix-xejn il-Bibbja bħala l-Kelma ta’ Alla. Kif mela dawn il-versi possibbilment ikunu f’armonija

Ahna għandna nifhmu mod komuni tad-diskors li ahna nużaw regolarment u li huwa wżat fil-Bibbja, imma mhux spiss huwa kkunsidrat fil-kuntest ta’ l-interpretazzjoni tal-Bibbja. Il-mod tad-diskors huwa **sineddoke**. *Sineddoke* hija għodda grammatika komuni hafna wżata minn kulhadd. *Sineddoke* hija xorta ta’ metafora li ssemmi parti biex tinftiehem il-ħaġa shiha jew il-kuntrarju. Din tfisser il-parti tirrappreżenta s-shih, jew xi kultant, is-shih jirrappreżenta l-parti. Meta ahna nġhidu lil xi hadd “Tkun imbierka qalbek,” ahna ma nkunux qegħdin infissru bierek biss il-muskolu li jippompja d-demmm tiegħek, ahna nfissru, bierek “lilek kollu.” Il-qalb tirrappreżenta lill-persuna kollha li fuqha ahna nimmiraw biex nagħtu barka. Hija sineddoke. Il-parti tirrappreżenta s-shih.

Xi eżempji ohra ta’ sineddoke ta’ kuljum huma:

1. “Alla jbierek l-idejn li ppreparaw l-ikel” = Alla jbierek lill-persuna kollha.
2. “Hu tajjeb li nara wiċċek” = Hu tajjeb li narak kollok kemm int.
3. “Hu tajjeb li nisma’ leħnek” = Hu tajjeb nisimek kollok kemm int.

Wiehed jista’ juri eżempji ohra bħal dawn, imma jiena ċert li l-punt huwa ċar bizzejjed. F’kull eżempju, il-parti hija wżata biex tirrappreżenta s-shih.

Xi eżempji Bibliċi huma:

1. Ġenesi 1:5 – “...U l-ghaxija u l-ghodu kienu l-ewwel jum” (u dak kollu bejniet)
2. Ġwanni 20:13 – “...Ħadu ’l Sidi, u ma nafx fejn qegħduh” (Il-ġisem tiegħu biss)

3. Luqa 7:6 – “...ma jisthoqqlix illi tidhol taht is-saqaf tieghi” (fid-dar kollha tieghi)
4. Matthew 18:22 – Ahfer “sa sebgħin darba seba’ darbiet” (Numru bla limitu ta’ drabi).
5. Matthew 24:31 – “mill-erbat irjiegħ” (kull direzzjoni).
6. Matthew 6:11 – “Hobżna ta’ kuljum agħtina llum” (In-neċessitajiet kollha).
7. Kolossin 1:5-6 – “L-evangelju...wasal...fid-dinja kollha” (dan mar ’il bogħod, ħafna ’l bogħod).

Jiena nista’ nimmultiplika l-eżempji. Dawn jinsabu matul it-Testment il-Ġdid kollu. Dawn għandhom ikunu biżżejjed biex juru li l-kittieba tat-Testment il-Ġdid użaw is-*sineddoke* fuq bażi regolari, u kienu jistennew lill-qarrejja tagħhom biex jifhmu x’kien imfisser—li l-parti tirrappreżenta s-shih.

L-istess huwa tassew fl-Iskrittura rigward *kif wiehed isir Kristjan*, jew isalva. Il-kittieba tat-Testment il-Ġdid ma kinux meħtieġa li jiktbu kull twegiba jew reazzjoni għal l-Evangelju kull darba li huma ddiskutewh sabiex il-qarrejja tagħhom ikunu jafu li aktar kien meħtieġ. Kien ikun żejjed u bla bżonn li kontinwament ighidu, isma, emmen, indem, stqarr, kun mghammed, għix ħajja fidila kull darba li huma ddiskutew is-salvazzjoni. Fil-fatt kien jagħmel il-kitba tagħhom iebesha ħafna u saħansitra kienet taħdem kontra l-punt li huma kienu qegħdin jippruvaw jagħmlu f’xi ittra partikulari billi ma jhallux lill-qarrej jagħmel progress.

Għalhekk l-appostli għażlu, biex sempliċiment jużaw ċerti partijiet tat-twegiba totali tagħna għal l-Evangelju bħala *sineddoke*. Il-kondizzjoni msemmija kienet użata bħala parti li tirrappreżenta t-twegiba kollha għal l-Evangelju li kienet meħtieġa biex issalva. Dan hu għaliex ma hemmx passagġ wiehed biss fit-Testment il-Ġdid kollu li jgħid it-twegibiet jew reazzjonijiet kollha flimkien. Nistaqsi jien: Dawk li jemmnu li persuna hija salva “*bil-fidi biss*,” u qabel ma tkun mghammeda, jemmnu li dik il-persuna m’għandix għalfejn “tindem”? Jemmnu li dik il-persuna m’għandiex għal-fejn tistqarr lil Kristu? Jekk hija salva “*bil-fidi biss*” allura ma teħtieġ xejn aktar! Imma dak mhuwiex it-tagħlim tal-Kelma ta’ Alla iżda t-tagħlim tal-bnedmin! Ix-xewqa tieghi hija li xi darba dawk in-nies li qegħdin ighallmu dak it-tagħlim żbaljat jieqfu milli jkomplu jgħallmu u jibdeu, bl-umiltà kollha, ighallmu l-verità *shihha* tal-Kelma ta’ Alla dwar is-salvazzjoni u mhux parti minnha!

Hawn huma xi ftit eżempji li jiena ċert li kull persuna sinciera li tassew trid li tkun taf x’għandha tagħmel biex issalva hija familjari magħhom:

1. “*Indmu* u kull wiehed minnkom *jitgħammed*” (Atti 2:38) = Partijiet li jirrapreżentaw twegiba shihha għal l-Evangelju li jinkludi wkoll fidi, stqarrija, u li tibqa’ fidil.

2. “*Emmen*” (Atti 16:31) – Twemmin jirrapprezenta twegiba shiha ghal l-Evanggelju.
3. “*Stqarr*” (Rumani 10:9-10) – Tistqarr tirrapprezenta twegiba shiha ghal l-Evanggelju.
4. “*Indiema*” (2 Pietru 3:9) – Tirrapprezenta twegiba shiha ghal l-Evanggelju.
5. “*Maghmudija*” (1 Pietru 3:21) – Maghmudija tirrapprezenta twegiba shiha ghal l-Evanggelju.

Ukoll hawn, jiena nista’ nimmultiplika l-eżempji imma dawn ghandhom ikunu bizzejjed ghal dik il-persuna li sinċerament trid li tkun taf il-verità dwar is-salvazzjoni taghha.

Mela fl-Ewwel Ġwanni 5:1 meta “temmen” hija wzata biex tindika kif wiehed huwa mwieled minn Alla, ahna ghandna narawha bhala l-parti tirrapprezenta s-shih. Hija *sineddoke*. Jiena ċert li Ġwanni ma fissirx li jeskludi l-indiema jew il-maghmudija mill-ekwazzjoni. Hu sempliciment ma semmihomx f’din l-ittra biex jagħmel il-punt li hu kien qiegħed jipprova jagħmel. Għalhekk hu għazel it-twemmin bhala *sineddoke* biex jirrapprezenta t-twegiba shiha ghal l-Evanggelju. Il-qarrejja tieghu ċertament li mmedjatament għarfu li dan kien hekk, u mentalment qraw fih il-htigijiet ghal l-indiema, stqarrija, u maghmudija. Imma llum dawk li jgħallmu li persuna ssalva “bil-fidi biss” dan ma jarawhx. Forsi ghaliex ma jridux li jarawh u jkollhom jumiljaw lilhom infushom u jammettu li kienu fl-izball. Kemm hi sabiha l-umiltà imma kemm huwa diffiċli li nkunu umli!

Ċertament li dawk stess li jgħallmu salvazzjoni “bil-fidi biss” ma jargumentawx li *l-indiema* mhix mehtieġa biex issalva billi mhix imsemmija fl-Ewwel Ġwanni 5:1. Ihobbu jikkwotawh dan il-vers ukoll imma jargumentaw huma li *l-indiema* mhix mehtieġa biex issalva billi mhix imsemmija fih? Jiena ma nargumentax lit-twemmin u l-indiema mhumieħ mehtieġa ghaliex l-apostlu Pietru jgħid li l-maghmudija ssalvana fl-Ewwel Pietru 3:21. Min-flok, jiena ngħid liż-żewġ kittieba qegħdin jużaw is-*sineddoke*.

“Emmen” (twemmin) hija wzata aktar f’*sineddoke* minn kull kelma oħra ghaliex il-fidi hija nvoluta fit-twegibiet kollha taghna ghal l-Evanggelju għas-salvazzjoni. Imma dan ma jfissirx li twegibiet oħra ghal l-Evanggelju b’xi mod huma mħollija barra. Għal kuntrarju, jiena nemmen li l-kittieba ispirati nkludewhom fil-ħsibijiet tagħhom kemm jekk huma nkludewhom fil-pinen tagħhom jew le.

Il-Lhud irreferew għall-profeti fl-istess mod, jużaw l-ewwel, Isaija, biex jieqaf għalihom kollha ghaliex huma kienu fl-istess grupp. Dan hu ghaliex bosta kwotazzjonijiet huma attribwiti lil Isaija fl-Iskrittura li kienu miktuba minn profeta magħruf inferjuri. Mosè wkoll kien użat biex jirrapprezenta l-Liġi. Dan huwa mod differenti ta’ *sineddoke*, imma l-apostlu Pawlu jagħ-

mel użu minnu fit-Tieni Korintin 3:15 fejn huwa jghid meta jinqara “Mosè” fejn, naturalment, huwa jfisser “il-liġi” hija moqrija.

Il-prattika ma kinetx ikkritikata jew iddubitata mil-Lhud, imma xi wħud fiż-żmien tagħna, li suppost jafu dawn il-ħwejjeg, u li għandhom ir-responsabbiltà ta’ l-erwieħ fuq spallejhom għat-tagħlim li jagħtuhom, ma jafux x’inhom għaddej u qegħdin iġħallmu tagħlim dizastruż, jiġifieri, li persuna ssalva “bil-fidi biss.” Ilkol nafu xi jghid il-Mulej tagħnadwar dan: “Hallu-hom: dawk għomja mexxejja tal-għomja; jekk aghma jmexxi lil aghma iehor, it-tnejn jaqghu ġol-hofra” (Matthew 15:14). Mhux preċizament dan hu li qiegħed jiġri illum dwar it-tagħlim ta’ salvazzjoni “bil-fidi biss”? Kif rajna aktar qabel, il-kliem tal-Mulej f’Mark 16:16 qiegħed jiġi maqlub, miżjud, u mnaqqas minn mexxejja religjużi għomja u hafna segwaċi għomja tagħhom qegħdin jinqabdu f’dak it-tagħlim falz! Ġesù jghid: “Hallu-hom...” Għaliex huma mhumiex lesti li jumiljaw lilhom infushom u jwarrbu dak it-tagħlim żbaljat tagħhom u jibdeu iġħallmu l-verità shiha kif insibuha mgħallma fil-Bibbja Mqaddsa, u mhux parti minnha biss. U dan japplika dwar sugġetti oħra bħad-Divinità ta’ Sidna Ġesù Kristu, jiġifieri, li Kristu hu Alla, dwar il-Personalità ta’ l-Ispirtu s-Santu, u dwar it-Tliet Persuni li flimkien huma ’l Alla tal-Bibbja Mqaddsa! (Matthew 28:19).

Is-*sineddoka* hija biċċa għodda grammatika komuni wżata fil-Bibbja. Ladarba hija tkun magħrufa din għandha tghin lil dik il-persuna sinċiera li trid tassew tkun taf x’tghid il-Kelma t’Alla dwar x’għandha tagħmel biex issalva. B’hekk hija ma thalli lil hadd li jingannaha b’tagħlim bħal salvazzjoni “bil-fidi biss.” B’hekk dak li jidher li huwa ikkumplikat fl-Iskrittura jsir sempliċi u faċli biex wiehed jifhemu.

IL-KUSTJONI TA’ “RIGENERAZZJONI BIL-MAGHMUDIJA”

Spiss, aħna, bħala l-knisja ta’ Kristu niġu akkuzati b’mod żbaljat għalkollox li aħna ngħallmu jew nemmnu “*frigerazzjoni bil-magħmudija*.” Imma l-qerq ta’ din l-akkuzata huwa li dawk li jagħmluha ma jghidux il-verità dwar dak li aħna, *il-knisja ta’ Kristu* tassew nemmnu dwar dan is-sugġett. U li thalli ’l min iqarraq bik huwa tant serju li l-Bibbja Mqaddsa tghidilna li jkollok il-korla t’Alla fuqek jekk tagħmel dan (Efesin 5:6) aħseb u ara kemm huwa aktar gravi li tipprova *tqarraq* b’nies sinċiera u li jkunu għad-hom ma jafux sewwa dak li tassew tghid il-Kelma t’Alla dwar is-sugġett!

Deskrizzjoni

Ezattament x’inhom “rigenerazzjoni bil-magħmudija”? Hija din id-dottrina Skritturali? Sabiex iwiegeb mistoqsija bħal din, wiehed l-ewwel għandu jiddefinixxi preċizament xi jfisser hu b’dik id-deskrizzjoni u mhux jipprova

jqarraq bi kliem li jaghti lil dak li jkun x'jifhem li hemm xi haġa li ahna, bhala *l-knisja ta' Kristu*, nemmnu u nġhallmu li mhix Skritturali.

Eżattament x'inh i "riġenerazzjoni bil-maġħmudija"? Il-frazi tissuggerixxi hwejjeġ differenti għal nies differenti. Għal xi whud, l-espressjoni sempliċiment hija xi ftit tifsila rettorika li xxewwex biex jintimidaw lil dawġ li jafferaw li l-maġħmudija hija parti tal-proċess tar-riġenerazzjoni. Għal oħrajn, huwa t-twemmin li l-maġħmudija hija "sagrament" li għandha xi xorta ta' qawwa misterjuża, interna biex tneħhi l-kontaminazzjoni tad-dnub—indipendenti minn fidi personali u sottomissjoni bil-volonta għall-pjan ta' fidwa ta' Alla.

Id-dottrina ta' l-essenzjalità tal-maġħmudija għandha l-appoġġ shih tal-Bibbja; l-ideoloġija "sagramentali" m'għandix, u lanqas li l-maġħmudija **mhijiex** prerekwizit għas-salvazzjoni m'għandha! Halli nirriflettu fuq il-konċett dwar l-ideoloġija "sagramentali."

Il-maġħmudija bhala sagrament mistiku

"Maġħmudija," kif amministrata mill-Knisja Kattolika Rumana, tirrifletti forma ta' "riġenerazzjoni bil-maġħmudija" li hija għalkollox f'nuqqas ta' qbil mat-tagħlim tat-Testment il-Ġdid. Il-maġħmudija tat-trabi m'għandha lanqas l-inqas nitfa ta' appoġġ fil-Kelma ta' Alla. Imma dan ma jfissirx li l-maġħmudija ordnata mill-Mulej għandha titwarrab fil-ġenb, kif qieghed isir minn xi denominazzjonijiet, u tiġi mnaqqsa l-importanza tagħha bhala li hija importanti għas-salvazzjoni? Jekk hemm żball minn naħa tal-Knisja Kattolika, m'għandux isir żball ieħor, kif fil-fatt qegħdin jagħmlu l-Insara ewanġeliċi u oħrajn, li jgħidu li l-maġħmudija mhix meħtieġa għas-salvazzjoni, jiġifieri, li persuna ssalva "bil-fidi biss." *It-tnejn jinsabu fi żball kbir u fatali!* Kristu qal bl-aktar kliem ċar *min* għandu jitgħammed: "Min JEMMEN U JITGħHAMMED isalva..." (Mark 16:16). Mela wiehed għandu l-ewwel *jemmen* u mbaġħad *jitgħammed* biex isalva. Ma tistax tiferidhom minn ma' xulxin. Il-fidi u l-maġħmudija il-Mulej *rabathom flimkien għas-salvazzjoni* tagħna u trid tkun tassew pruzuntuż biex tiferidhomlu, kif sfortunatament fil-fatt xi whud qegħdin jagħmlu halli jgħallmu t-tagħlim falz tagħhom ta' salvazzjoni "bil-fidi biss."

Il-maġħmudija tat-Testment il-Ġdid

L-ewwel, ma hemm xejn fit-tagħlim ta' l-Iskrittura li jista' wkoll b'mod rimot jissuggerixxi li fl-ilma hemm xi essenza maġika tal-maġħmudija li tista' teffettwa l-maħfra tad-dnubiet. Pjuttost, il-maġħmudija, jiġifieri, immersjoni fl-ilma, hija rit li hu akkumpanjat b'kemmi bil-fidi (Mark 16:16) u kemmi bl-indiema (Atti 2:38). Nieqsa minn dawġ il-prerekwiziti, il-maġħmudija m'għandha ebda validità ta' xejn.

It-tieni, il-maġħmudija hija *att ta' ubbidjenza* (li wkoll dawġ li jippruvaw iġħallmu b'mod żbaljat għalkollox li l-maġħmudija mhix prerekwizit għas-

salvazzjoni jemmnu mija fil-mija li hija “att ta’ ubbidjenza”) fejn permezz tagħha wiehed jesprimi l-kunfidenza tiegħu (jew tagħha) fil-qawwa tal-mewt, difna, u qawmien ta’ Kristu biex tipproduci l-mahfra. L-appostlu Pawlu jagħmilha cara bizzejjed li meta wiehed ikun midfun ma’ Kristu bil-magħmudija, dan huwa fil-mewt tal-Mulej, jigifieri, il-beneficċji tal-mewt tiegħu, li l-midneb jigi. U, l-istess kif l-Iben ta’ Alla kien imqajjem mill-mewt għall-glorja tal-Missier, hekk ukoll wiehed ikun imqajjem mid-difna tal-magħmudija, huwa jgħaddi fi stat ikkaratterizzat bhala “hajja ġdida” (Rumani 6:4). Il-qawwa li ssalva hija fil-mewt u l-qawmien ta’ Ġesù u mhux fl-ilma. Emmiena penitenti ikollhom aċċess għal dik il-qawwa meta huma *bl-umiltà* jissottomettu għall-htigijiet tal-Mulej biex jirreplikaw id-difna u l-qawmien tas-Salvatur fl-azzjoni tal-magħmudija (Kolossin 2:12-13). Hija l-magħmudija *prerekwizit* għas-salvazzjoni jew le?

It-tielet, għalkemm ahna nammettu bla tlaqliq li ma hemm ebda qawwa “sagramentali” fl’ilma tal-magħmudija, dan ma jagħtinix il-libertà li niċċdu l-konnessjoni sagra bejn ir-rit tal-magħmudija u l-mahfra tad-dnubiet. Li nagħmlu hekk, ikun li ninjoraw bosta passagġi l-aktar ċari.

1. Qabel is-salvazzjoni hemm kemm il-fidi u l-magħmudija, skond il-lingwa preċiża ta’ Mark 16:16. Il-Grieg letteralment jissuggerixxi: “Dak li kien emmen, u li kien mgħaddas, għandu jsalva.” F’passagġ parallel, il-magħmudija hija meqjusa bhala l-ghola att li bih wiehed huwa magħruf bhala dixxiplu (Matthew 28:18-19).
2. Ġesù informa lil Nikodemu li wiehed ma jistax jidhol fis-saltna ta’ Alla hlief permezz tal-proċess tat-twelid mill-ġdid (Ġwanni 3:5), li jinvolvi “ilma,” jigifieri, magħmudija. Mhux hafna jichdu lit-twelid mill-ġdid u “riġenerazzjoni” huma ekwivalenti. Għalhekk, hemm konnessjoni solida bejn ir-riġenerazzjoni u t-twelid li jinvolvi l-ilma. Għal himstax il seklju kien aċċettat li “l-ilma” ta’ dan il-passagġ huwa alluż-joni għall-magħmudija. John Calvin introduċa il-veduta ġdida li “l-ilma” għandu jkun *spiritwalizzat*, u warajh imbagħad marru numru ta’ għalliema tad-dottrina ta’ salvazzjoni “bil-fidi biss.” Din id-dottrina żbaljata għadha tigi mgħallma sal-lum, kif qegħdin naraw minn dak li qrajna dwaru fil-bidu. L-istoriku Philip Schaff osserva li l-veduta ta’ Calvin kienet reazzjoni eċċessiva għad-dogma tal-Kattoliċizmu, u li huwa impossibbli li tissepara “l-ilma” f’dan il-vers mir-rit tal-magħmudija (Lange, 127). Imma x’għara wara? Illum qegħdin nisimghu b’taġħlim li l-magħmudija mhijiex *prerekwizit* għas-salvazzjoni. Il-Kattoliċi għamlu u għadhom qegħdin jgħallmu l-iżball fejn l-ilma fil-magħmudija huwa li jsalva u minhabba f’hekk, dawk li illum qegħdin igħallmu salvazzjoni “bil-fidi biss” qegħdin jagħmlu żball iehor minhabba dak it-taġħlim żbaljat tal-Kattoliċi, jigifieri, huma warrbu l-ilma

minn Ġwanni 3:5 bhala ilma letterali u *spiritwalizzawh*. Dan hu abbuż kbir li l-effett tieghu huwa telfien ta' hafna erwieh. (Matthew 15:14.)

3. Meta staqsew “X’ghandna naghmlu?” n-nies sinciera li kienu konvinti mill-htija tad-dnub taghhom, Pietru wegibhom li huma ghandhom jindmu **u** jitghammadu “*ghall-mahfra ta’ dnuvietkom*” (Atti 2:38). Ebda oggezzjoni settarja ma tista’ tevadi l-qawwa ta’ dan il-kmand trasparenti u d-disinn assoċjat mieghu. Jiena ċert li l-Insara evangelici u dawk li jemmu bhalthom mill-ewwel se jghidu li “**ghall-mahfra tad-dnubiet**” tfisser “**ghaliex** ksibtu l-mahfra tad-dnubiet.” Imma kif diga’ rajna aktar qabel, kif xi hadd jizbalja f’punt wiehed mill-Iskrittura dan jibqa’ ghaddej bl-izbalji tieghu f’partijiet ohra. Hekk ukoll jigri f’dan il-kliem. Fil-Grieg il-kelma “ghall” hija *eis* li din l-istess kelma nsibuha wkoll f’Matthew 26:28 fejn naqraw: “Ghax dan hu demmi tat-testament il-gdid, li hu mxerred ghal hafna **ghall-mahfra tad-dnubiet**.” L-istess kliem ezatt hemm, jigifieri, “*ghall-mahfra tad-dnubiet*” kemm f’Atti 2:38 u kemm f’Matthew 26:28. Se nerga’ nuza kliem l-apostlu Pawlu hawn: “*Nitkellem maghkom bhala nies ta’ l-ghaqal: aghmlu haqq intom minn dak li nghid*” (1 Korintin 10:15). Tahseb int li f’Matthew 26:28 Ġesù qal li Hu xerred demmu **ghaliex huma kienu diga’ kisbu l-mahfra tad-dnubiet?** X’kien ikun l-iskop li Ġesù jxerred demmu jekk id-dnubiet *kienu diga’ mahfura?* Hekk ukoll f’Atti 2:38, wiehed jitghammed **biex jikseb il-mahfra tad-dnubiet** u mhux ghaliex hu **diga’ kiseb** il-mahfra tad-dnubiet. Imma l-Iskrittura tispjegalna aktar dwar dan.

Suppost li jiena nghid, “Int **ċittadin** ta’ dan il-pajjiż, ghaliex int **kont** imwieled fih.” Liema gie l-ewwel, twelid jew ċittadinanza? Issa innota temp tal-verbi f’Galatin 3:26, 27:

“**INTOM** ilkoll ulied Alla bil-fidi”

“**ghax**” (“for” – Grieg GAR = ghaliex)

“**intom** ilkoll **LI INTOM** mghammadu fi Kristu lbistu ’l Kristu”

Fl-Ingliż aktar hija ċara fejn ighid hekk:

“**ye ARE all the children of God by faith**”

“**for**” (Grieg GAR – because)

“**as many of you as HAVE BEEN baptized into Christ have put on Christ**”

Skond it temp tal-verb, liema gie l-ewwel: maghmudija jew tkun iben ta’ Alla? Dawk li jghallmu salvazzjoni bil-“fidi biss” ighidu li wiehed l-ewwel ikun iben ta’ Alla, imbaghad hu jkun mghammed. Dan ifisser l-istess li wiehed l-ewwel ikun ċittadin tal-pajjiż u mbaghad jitwieled! Assurdità! Imma l-Iskrittura tghid ċar li wiehed huwa **l-ewwel** mgha-

mmed “fi Kristu,” imbaghad huwa jkun imsejjah iben ta’ Alla. Ġwanni 1:12, 13 ighid ċar li:

*“Lil dawk kollha li laqghuh, tahom is-setgħa **li jsiru** wlied Alla; lil dawk li jemmu f’ismu: Li twieldu, mhux mid-dem u lanqas mir-rieda tal-ġisem, u lanqas mir-rieda tal-bniedem, izda minn Alla”* (enfasi tiegħi).

“*Li jsiru*” u mhux *għamilhom*, ukoll għalkemm huma kienu emmu. Flok il-kliem “li jsiru,” poġġi “u għamilhom” u t-tagħlim ta’ salvazzjoni “bil-fidi biss,” kif qegħdin ighallmu l-Insara evangeliċi u oħrajn, isir Skritturali! Imma l-Bibbja tghidilna **kif** insiru wlied Alla f’Galatin 3:26-27, kif għadna kif rajna aktar qabel. Dan hu dak li tghid il-Kelma ta’ Alla imma għal xi whud li jistqarru li huma Kristjani dan ma jiswa xejn għaliex jippreferu dak li jghid John Calvin u oħrajn milli dak li jghid Sidna Ġesù Kristu!

Hekk ukoll, Rumani 6:4 juri ċar li wiehed għandu “*ħajja ġdida*” (twelid ġdid, imwieled mill-ġdid, isir iben jew bint ta’ Alla) **wara** li hu jkun imqajjem mill-magħmudija, mhux *qabel* (Kolossin 2:12, 13; Ġwanni 3:5). U dan kollu jġri “bil-fidi.” Li ssir iben jew bint Alla “bil-fidi” jinkludi l-magħmudija; dan ma **jeskludihex**.

4. Pawlu min Tarsu, li kien qieghed jitlob għal erbat ijiem – u kien għadu mitluf, kien ordnat biex: “*Qum, u tghammed, u aħsel dnuvietek, billi ssejjah isem il-Mulej*” (Atti 22:16). Dan ma kienx “riġenerazzjoni bil-magħmudija” f’sens mistiku; pjuttost, dan kien biss sottomissjoni għal ordinanza ispirata.
5. Huwa permezz tal-magħmudija li wiehed jidhol “fi Kristu” (Rumani 6:4; Galatin 3:27), fejn is-salvazzjoni hija allokata (2 Timotju 2:10).
6. Pawlu jiddeskrivi l-magħmudija bħala “hasil bl-ilma,” jew “hasil tat-twelid ġdid, [riġenerazzjoni]” f’konnessjoni li biha l-midneb huwa “mnaddaf” jew “salvat” (Efesin 5:26; titu 3:5). A.T. Robertson, skular Battista, jikkonkludi liż-żewġ passaqgi jalludu għall-magħmudija ta’ l-ilma (607). U hekk, waqt li d-dogma Kattolika Rumana ta’ “riġenerazzjoni bil-magħmudija” hija falza, hemm għaqda legġitma bejn il-magħmudija u r-riġenerazzjoni.
7. L-apostlu Pietru b’mod ċar jafferma li l-magħmudija hija nvoluta fis-salvazzjoni tagħna. L-istess kif Noè u l-familja tiegħu kienu meħuda minn ambjent ta’ korruzzjoni għal ġo qasam ta’ ħelsien, hekk ukoll, bl-istess mod, fil-magħmudija aħna nkunu meħuda minn dinja ta’ ħazen f’relazzjoni mifdija mal-Mulej (1 Pietru 3:21).

Wiehed m'ghandux jemmen fil-konċett Kattoliku ta' "rigenerazzjoni bil-magħmudija" sabiex jagħraf li hemm relazzjoni bejn immersjoni fl-ilma u l-maħfra, fil-passaġġi msemmija fuq. L-iżball ta' dawk li jgħallmu salvazzjoni "bil-fidi biss" huwa li minhabba t-tagħlim żbaljat tal-Kattoliċi Rumani, huma aċċettaw tagħlim iehor żbaljat ta' John Calvin, salvazzjoni "bil-fidi biss." **It-tnejn** mhumiex Skritturali! It-tnejn iwasslu għall-kundanna ta' dejjem!

Il-prinċipju nvolut

Forsi jkun ta' għajjnuna għal dik il-persuna li hija sinċiera u trid li tkun taf tassew il-verità dwar dan is-sugġett jekk ahna nillustraw, b'każi ohra fl-Iskrittura Mqaddsa, il-prinċipju li huwa nvolut f'din ir-relazzjoni.

TWEMMIN – UBBIDJENZA – SALVAZZJONI (Mhux: Twemmin – Salvazzjoni – Ubbidjenza)

It-Testment il-Qadim Spicċa (Kolossin 2:14-15). Dan qiegħed għat-tagħlim tagħna (Rumani 15:4; 1 Korintin 10:11). Nitgħallmu fit-Testment il-Qadim (u fil-Ġdid) li Alla jbierek **biss** lil dawk li **JOBDUH**. Isma' x'tgħid il-Kelma ta' Alla:

*"U billi kien magħmul perfett, sar il-kawża tas-salvazzjoni ta' dejjem għal dawk kollha li **jobduh**" (Lhud 5:9).*

*"Dak li jemmen bl-Iben għandu l-ħajja ta' dejjem; u dak li ma **jobdix** l-Iben ma jarax il-ħajja; iżda għadab Alla jgħammar fuqu" (Ġwanii 3:36).*

Li "**jobudh**" u mhux li għandhom "fidi biss"!

Issa halli naraw xi eżempji dwar l-ubbidjenza u d-dizubbidjenza.

1. Is-Serp tal-Bronż – Numri 21:4-9 (Aqra).

Alla heles lill-Iżrael mill-jasar u ħarishom... Dawn spiss dinbu – (Ara 1 Korintin 10:1-12).

Il-kastig tas-sriep: Il-poplu dineb u Alla kkastigah billi bagħat sriep velenużi fost il-poplu li gidmu lill-poplu; u hafna mietu min-nies ta' Iżrael. Mosè talab lil Alla għall-poplu u Alla qal lil Mosè biex jagħmel serp tal-bronż velenuż u jwaqqfu fuq qasba. Imma Alla ma waqafx hawn. Alla ordna li kull min iħares lejha, jibqa' ħaj. X'gara? Dawk kollha li **OBDEW** dak il-kmand baqgħu hajjin. Issa ara jekk dan jaqbilx mat-tagħlim falz ta' salvazzjoni "*bil-fidi biss*."

Il-Qawwa ta' Alla mhux *il-bronż* salvathom – Ubbidjenza. Imma *l-bronż* kien meħtieġ ukoll!

a. **INDIEMA** – Min **IHARES** – ifieq.

- b. **Fidi U ubbidjenza** – Ifejqu.
- c. **Obdi u Tfiq, jew Tobdix u Tmut:**
- d. (1) **Twemmin** – (2) **Ubbidjenza** – (3) **Fejqan.**

It-tagħlim falz ta' salvazzjoni “*bil-fidi biss*” għandu jkun:

(1) **Twemmin** – (2) **Fejqan** – (3) **Ubbidjenza.** Taqbel int ma' dan?

Meta fiequ n-nies? Meta **emmnu** lil Mosè jew meta **obdew** lil Mosè. Huwa dan “riġenerazzjoni bis-sriep tal-bronż”? Ara Efesin 5:6.

2. Il-Kaptan – 2 Slaten 5:1-14 (Aqra).

Naghman kien kaptan fl-armata Sirjana. Kien raġel nobbli u kapaċi iżda kien imġiddem. Kien hemm qaddejja tal-mara ta' Naghman. Din qaltu dwar il-profeta f' Izrael li seta' jfejqu. Elizew, il-profeta, baġhatlu messaġġier biex jgħidlu x'għandu jagħmel. Naghman kellu “jmur u *jinhasel* SEBA' darbiet fil-Ġurdan” (v. 10.) Naghman irrabja...għax haseb li kellu jfiq kif ried hu! **Isaija 55:8-9** – Il-*hsibijiet* ta' Alla huma dejjem għola minn tal-bniedem. Naghman kellu marda *tal-mohh* kif ukoll *tal-gisem*. Naghman iżda gheleb il-pregudizzu tiegħu u **umilja** lilu nnifsu (haġa li ffit huma lesti li jagħmlu illum) billi mar fix-xmara Ġordan.

“*U għodos **seba'** darbiet fil-Ġurdan, **SKOND KELMET** ir-raġel ta' Alla, u gismu raġa' sar bħal ta' tifel zghir, u ssaffa.*”

Il-Qawwa ta' Alla mhux *l-ilma* naddfitu – Ubbidjenza. Imma *l-ilma* kien mehtieg ukoll! Kienet din “riġenerazzjoni bl-ilma”?

(1) **Twemmin** – (2) **Ubbidjenza** – (3) **Tindif.** Taqbel int ma' dan?

Issa ara jekk dan jaqbilx mat-tagħlim falz ta' salvazzjoni “*bil-fidi biss.*”

- a. **INDIEMA – MAR FIX-XMARA ĠURDAN** – ifieq.
- b. **Fidi U ubbidjenza** – Ifejqu.
- c. **Obdi u Tfiq, jew Tobdix u Ma Tfiq:**
- d. (1) **Twemmin** – (2) **Ubbidjenza** – (3) **Fejqan.**

It-tagħlim falz ta' salvazzjoni “*bil-fidi biss*” għandu jkun:

(1) **Twemmin** – (2) **Fejqan** – (3) **Ubbidjenza.** Taqbel int ma' dan?

Skond l-għalliema foloz moderni, Naghman kellu jkun imfejjaq **qabel** ma xxarrab! Meta emmen u ddecieda li jmur fix-Xmara Ġurdan. Imma mhux talli ma kienx imfejjaq **qabel** ma xxarrab, lanqas ma kien imfejjaq meta kien *diga' xxarrab* għal darba, darbtejn, tliet darbiet, erba' darbiet, hames darbiet, jew sitt darbiet. Hu kien imfejjaq **mas-seba'** darba! Huwa dan il-fejqan, “riġenerazzjoni bl-ilma”? Ara Efesin 5:6.

3. Ir-Raġel Aghma – Ġwanni 9:1-12 (Aqra dawn il-versi mill-Bibbja tiegħek).

Mhux biss dan kien aghma, imma kien hekk sa mit-twelid. Wara li Ġesù ddikjara li Hu d-dawl tad-dinja, “bezaq fl-art” u “ghamel tajn.” Ġesù dilek ghajnejn ir-raġel bit-tajn. Ġesù qallu “MUR INHASEL fil-menqgħa. Ifisser dan li Ġesù ma kellux is-setgħa li jfejqu dak il-hin stess? Le! Ir-raġel OBDA u mar. (Ġwanni 9:6-7). Ir-raġel kellu Fidi Kbira biex **jagħmel** dak li qallu Ġesù. *Fidi f’Alla qatt ma tqis kmand ta’ Alla bhala li hu ta’ bla bżonn!* Meta fieq ir-raġel? – **Wara li Obda** u mhux qabel, jġigifieri, bil-fidi biss f’dak li Ġesù ordnalni biex jagħmel. Il-Hasil ma spjegax **KIF** dan ir-riżultat d-dawl imma **META!** Ġesù uża t-tajn u l-ilma bhala strument biex *jittestja* l-fidi tar-raġel. Ir-raġel kien **umli** u **obda** għalkollox dak li ordnalni Ġesù u għamel kif qallu Ġesù u mhux kif hu forsi haseb li kien l-aħjar mod kif sfortunatament qegħdin ighallmu b’mod dizastruż għalkollox dak li llum qegħdin ighallmu salvazzjoni “bil-fidi biss”!

Kien hemm xi valur medicinali fl-ilma ta’ Silwah? Żgur li le. U kieku r-raġel aghma rrifjuta l-kmand tas-Salvatur? Xi ngħidu li kieku r-raġel aghma r-raġuna kif jirraġunaw l-Insara evangeliċi u xi oħrajn illum: “Jekk jiena mmur u ninhasel, dak jissuggerixxi li jiena qiegħed nafda fl-ilma. Jiena ma nemminx “f’riġenerazzjoni bl-ilma.” “Jiena ma rridx li ‘nimmerita’ d-dawl tiegħi. Għalhekk jiena sempliciment se nafda fil-qawwa ta’ Ġesù li tfejjaq, u ma mmurx f’Silwah.” X’taħseb int, li temmen fejqan (jew salvazzjoni) “bil-fidi biss,” kien ikun ir-riżultat? Dawl jew dlam?

Il-*Qawwa ta’ Alla* mhux *l-ilma* tagħtu d-dawl – Ubbidjenza. Imma *l-ilma* kien *mehtieg* ukoll biex jinhasel u juri l-ubbidjenza tiegħu!

(1) **Twemmin** – (2) **Ubbidjenza** – (3) **Fejqan**. Taqbel int ma’ dan?

Issa ara jekk dan jaqbilx mat-tagħlim falz ta’ salvazzjoni “*bil-fidi biss*.”

- Fidi U ubbidjenza** – Ifejqu.
- Obdi u Tfieq, jew Tobdix u Ma Tfieqx:**
- (1) **Twemmin** – (2) **Ubbidjenza** – (3) **Fejqan**.

It-tagħlim falz ta’ salvazzjoni “*bil-fidi biss*” għandu jkun:

(1) **Twemmin** – (2) **Fejqan** – (3) **Ubbidjenza**. Taqbel int ma’ dan?

Skond l-għalliema foloz moderni, ir-raġel aghma kellu jkun imfejjaq **qabel** ma hasel wiċċu! Meta emmen lil Ġesù u ddecieda li jmur f’Silwah. Imma kien u mogħti d-dawl f’dak il-waqt? Kien hu mfejjaq **qabel** ma xxarrab? Hu kien imfejjaq **wara** li nhasel! Huwa dan il-fejqan, “riġenerazzjoni bl-ilma”? Wieġeb int bis-sincerità kollha jekk inti tinsab maqbud fit-tagħlim ta’ salvazzjoni “bil-fidi biss”! Ara Efesin 5:6.

4. Il-Magħmudija – Mark 16:16.

Ir-rakkonti tas-Serp tal-Bronż, tal-Kaptan Nagħman u tar-Raġel Aghma juru Prinċipju li jinsab fl'Evangelju ta' Kristu. Dawn in-nies kien jehtiegil-hom li **JOBDU QABEL** ma jkunu mbierka. L-Evangelju ta' Kristu għandu jiġi **OBDUT** biex tingħata l-maħfra tad-dnubiet. (Mark 16:16; Atti 2:36-38). Meta wieħed **JEMMEN** il-fatti u **JOBDI** l-kmandi ta' l-Evangelju, imbagħad dan ikun imbierek bis-salvazzjoni. Ahna għandna:

- NEMMNU f'Ġesù bhala 'l Kristu – Ġwanni 8:24.
- NINDMU mid-dnubiet tal-passat (Luqa 13:3).
- NISTQARRU l-Isem Tiegħu (Atti 2:36-38).
- U nkunu MGHAMMDA fl-ilma ghall-maħfra tad-dnubiet (Atti 2:38).

Ebda bniedem m'għandu l-awtorità li jbidel din l-ordni mogħtija u mfaħsla mill-Mulej! Huwa ***l-ilma*** li fih jiena nitgħammed li jahfirli dnubiet u jsalvani? LE! Kien “is-serp tal-bronż” li fejjaqhom? LE! Kien ***l-ilma*** tax-Xmara Ġurdan li fejjaq lil Nagħman? LE! Kien ***l-ilma*** ta' Silwah li fejjaq lir-raġel aghma? LE! Mela x'inhom li jfejjaq? L-UBBIDJENZA UMILI TAGħNA GHALL-KMANDI TAL-MULEJ! Ahna salvati bil-grazzja ta' Alla. Imma jekk ma nobdux nintilfu! Il-Kelma ta' Alla tghidilna:

“U billi kien magħmul perfett, sar il-kawza tas-salvazzjoni ta' dejjem għal dawk kollha li jobduh” (Lhud 5:9).

Emmen u tobdux u tkun ikkundannat. Emmen u obdi u tkun salvat! L-Insara evangeliċi u denominazzjonjiet oħra jgħallmu li persuna hija salva “*bil-fidi biss*” fejn *l-evangelju tagħhom* jgħid hekk biex persuna ssalva: “Min jemmen isalva u jinħafu dnubietu. Dawk kollha li jibqgħu ma jemm-nux ma jinħafux.” (Ara *Fuqhom Żernaq id-Dawl*, 5 Il-Maħfra tad-Dnubiet, taħt, “**Dawk li taħfrulhom dnubiethom**).

Imma l-Evangelju ta' Kristu jgħid: “Min jemmen u jitgħammed, isalva; iżda min ma jemminx ikun ikkundannat.” (Mark 16:16).

M'għandi ebda kliem xi ngħid dwar dak it-tagħlim falz li saħansitra min-ħabba fih waslu biex għabu l-Kelma ta' Kristu fix-xejn billi naqqsulu minn kliemu hlief li nuża l-kliem ispirat ta' l-appostlu Pietru għaliex jiena ċert illi kieku Pietru kien hawn illum kien igħid l-istess kliem lil dawk li qalu dak il-kliem dizastruż:

“Indem mela minn dal-ħazen tiegħek, u itlob 'l Alla, biex forsi l-ħsieb ta' qalbek jinħafirlek” (Atti 8:22).

Forsi xi hadd jahseb li jiena qieghed inkun xi ftit iebes fi kliemi u nieqes mir-rispett. Imma kif tista' ma tkunx iebes lejn dawk li ma jahsbuha xejn biex inqassu mill-kliem tal-Mulej u jgħibu l-Kelma Tiegħu fix-xejn dwar

sugġett hekk importanti għas-salvazzjoni ta' l-erwieh? Nistaqsi jien, kien iebes l-apostlu Pawlu, li b'ispirazzjoni mill-Ispirtu s-Santu qal:

*"...hemm xi whud li qegħdin iħabbtukom, u jridu jaqilbu l-evanġelju ta' Kristu. Izda kemm jekk ahna, jew anġlu mis-sema, ixandrirkom evanġelju ieħor barra minn dak li xandarnielkom ahna, **ha jkun mishut.**"*

U jekk xi hadd għadu ma fehemx sewwa, ha nkompli nikkwota:

*"Bħal ma għidna qabel, hekk nargħa' ntenni issa: Jekk xi bniedem ixandrirkom evanġelju ieħor barra minn dak li haddtu, **ha jkun mishut.**" (Galatin 1:7-9)*

Huwa kliem iebes dan jew le? Iva. Imma jintqal għall-ġid tagħna. Hekk ukoll jiena qiegħed ngħid dan il-kliem bl-istess skop, għall-ġid ta' dawk li jaslu biex jagħmlu dawn il-ħwejjeg. M'għandi l-ebda skop ieħor. Inkun jiena qiegħed NAQLEB l-Evanġelju ta' Kristu li kieku flok ma ngħid dak li Kristu qal, u kif qalu Hu, innaqqaslu minnu? IVA jew LE.

l-Evanġelju ta' Kristu jgħid: "Min **jemmen u jitghammed**, isalva; izda min ma jemminx ikun ikkundannat." (Mark 16:16).

L-evanġelju tal-bnedmin, ta' l-Insara evanġelici, jgħid: "Min jemmen isalva u jinħafu dnubietu. Dawk kollha li jibqgħu ma jemmnux ma jinħafux." Fejn hi **l-magħmudija** li semma Kristu?

It-tnejn ma jaqblux, allura l-Kelma ta' Alla, u mhux jien, tgħid li hemm *saħta* fuq kull min jaqleb l-Evanġelju ta' Kristu! Jiena nippretendi li dawk li waslu biex għamlu dan it-tibdil fil-kliem tal-Mulej jindunaw bl-izball kbir tagħhom u bit-tagħlim diżastruż li huma qegħdin ighallmu lil nies sinciera li tassew iridu jsibu l-verità dwar is-salvazzjoni tagħhom, u jibdew ighallmu biss dak li ordna l-Mulej:

*"Min **jemmen u jitghammed**, isalva; izda min ma jemminx ikun ikkundannat." (Mark 16:16; enfasi tiegħi).*

Issa, li inti qrajt u taf sewwa x'inhu d-dmir tiegħek, għandek għażla x'ta-għmel, jew taççetta t-tagħlim ta' l-Insara evanġelici li ma jistax ikun ikkwotat mill-Iskrittura Mqaddsa jew taççetta t-tagħlim ta' l-Iskrittura Mqaddsa li tghallem il-knisja ta' Kristu. Tinsieħ it-twissija tal-Kelma ta' Alla:

"Thallu 'l hadd min iqarraq bikom bi kliem fieragh: għax minħabba dawn il-ħwejjeg ġiġi l-għadab t'Alla fuq ulied id-dizubbidjenza" (Efesin 5:6).

Forsi l-lista li ġejja tgħin biex inpoġġu l-affarijiet fil-punt fejn jiltaqgħu l-istess interessi b'riferenza għall-konnessjoni bejn il-magħmudija u s-salvazzjoni, u l-ordni ta' kif ġraw, fil-pjan Skritturali.

I-Ordni Biblika

Magħmudija	Salvazzjoni (Mark 16:16)
Imwieled mill-Ilma	Idhol fis-Saltna (Ġwanni 3:5)
Magħmudija	Mahfra tad-Dnubiet (Atti 2:38)
Magħmudija	Hasil (Atti 22:16)
Magħmudija	Mewt ta' Kristu (Ruman 6:3)
Maħsuln	Iġġustifikati (1 Korintin 6:11)
Magħmudija	Ġisem ta' Kristu (1 Korintin 12:13)
Magħmudija	Mlibbsa Bi Kristu (Galatin 3:27)
Hasil ta' l-Ilma	Imnaddfin (Efesin 5:26)
Magħmudija	Xogħol ta' Alla (Kolossin 2:12)
Hasil tar-rigenerazzjoni	Salvati (Titu 3:5)
Magħmudija	Salvati (1 Pietru 3:21)

Konkluzjoni

Ukoll meta wiehed ikun għamel preċizament kif il-Mulej ikkmanda, hu ma jkun immerita xejn; hu ma jkun qala' xejn. Il-fatt li ahna salvati bil-grazzja ta' Alla ma jinnegax ir-responsabbiltà umana f'li taċċetta r-rigal tas-Smewwiet, u r-rifjut ta' persuna li tagħmel dak li huwa kkmandat b'mod l-aktar ċar mill-Iben ta' Alla, jew li tassenjah għal status subordinat (inferjuri jew inqas), mhux iġġustifikat.

Dawk li jtkellmu f'oppożizzjoni għall-magħmudija tat-Testment il-Ġdid, jikkontradixxu l-kitba sagra, ikollhom ġudizzju iebes hafna biex iħabbtu wiċċhom miegħu. (Matthew 7:21-27.)

HUWA LI TEMMEN F'ĠESÙ L-ISTESS BĦAL LI TOBDIH?

Minħabba diversi dottrini tad-demonji, hafna jaħsbu li huma jistgħu *jemmnu* f'Ġesù mingħajr ma *jobduh*. Dan, iżda, mhux iġġustifikat tal-Bibbja, imma huwa għarfien perikoluż hafna u nassa spiritwali. Innota l-passaġġ li ġej:

“Dak li jemmen fl-Iben għandu l-ħajja ta' dejjem; u dak li ma jobdix l-Iben ma jarax il-ħajja; iżda għadab Alla jgħamm fuqu” (Ġwanni 3:36).

Il-Grieg għal “ma jobdix” huwa *apeitheo* u din tfisser: **ma temminx, diżubbidjenti, ma tobdux, bla twemmin**. Din wehidha tagħmel il-punt kruċjali jgħajjat u ċar dwar ***diżubbidjenza tkun wirja ta' nuqqas ta' twemmin***.

Ftakar ukoll li hemm biss żewġ tipi ta' nies li xi kultant huwa rriferut għalihom bħala *salvi* u *mhux salvi*, in-*nagħaġ* jew il-*mogħoż*, eċċ. Imma fi Ġwanni 3:36, dawn iż-żewġ tipi ta' nies huma jew imsemmija bħala **dawk li jemmnu fl-Iben** jew **dawk li ma jobdux l-Iben**. Fi kliem ieħor, għal darb' oħra jsir ċar li *nuqqas ta' twemmin* f'Ġesù huwa sinonimu ma' *dizubbidjenza* Lejh, waqt li temmen f'Ġesù huwa l-istess bħal li tobdih. Dik hija verità vitali li lkoll nehtieġu biex niftakru għaliex din tghinna nifmu **t-tifsira Biblika ta' l-unika xorta ta' twemmin (fidi) f'Ġesù li jgħib is-salvazzjoni**. Imma l-istess verità hija murija wkoll fil-passaġġi li ġejjin:

Lhud 3:18, 19,

“U lil min halef li ma jidhlux fil-mistrieħ tiegħu, hlief lil dawk li ma ridux jobdu? Hekk naraw li ma setgħux jidhlu għax ma emmnux.”

Erga' innota kif id-*dizubbidjenza* hija l-istess bħal *ma emmnux*. Għalhekk, aħna naraw mill-ġdid it-tifsira ta' *nuqqas ta' twemmin* jew *fidi* u intu-wizzjoni importanti dwar id-*dizubbidjenza*. Fi kliem ieħor, ***dizubbidjenza tkun wirja ta' nuqqas ta' twemmin***. Jista' mela jintqal li hafna li f'hin wiehed huma emmnu tassew f'Ġesù issa huma f'nuqqas ta' twemmin billi huwa magħmul ċar mid-*dizubbidjenza* tagħhom? It-twegiba hija wahda qawwija *iva*. Ġesù għallem:

“...Huma jemmnu għal xi żmien u waqt it-tigrib jaqgħu”
(Luqa 8:13).

Ġesù għallem li emmieni tassew jista' jsir wiehed li ma jemminx u konsegwentament imut spiritwalment. Dan huwa speċjalment importanti fi żmien meta tant nies kienu mqarrqa permezz tas-sigurtà fl-evanġelju tad-dnub spiss imsejjaħ *sigurtà eterna* jew *il-perseveranza tal-qaddisin*. Fi kliem ieħor, Kristjan tassew jista' wara jitlef is-salvazzjon tiegħu, kif kien ġara bosta drabi, skond il-Bibbja. Biex tidhol fis-saltna tas-smewwiet ta' Alla wara l-mewt, persuna li qabel kienet *imwiċċda mill-ġdid* għandha tissapporti l-persekuzzjoni u l-mibgħeda talli tkun Kristjana, iġġib 'il quddiem frott taj-jeb (fost hwejjeġ oħra) tkompli biex temmen f'Ġesù, li jkun muri *f'ubbidjenza* sempliċi.

Barra minn dak kollu ta' fuq, ftakar l-Iskritturi rilevanti li ġejjin:

Lhud 5:9,

“U billi kien magħmul perfett, sar [Ġesù] il-kawża tas-salvazzjoni ta' dejjem għal dawk kollha li jobduh.”

Qieghed tinnota xi haġa hawn f'dan il-vers? Mhux “għal dawk kollha li jemmnu” imma “***għal dawk kollha li jobduh***.” Temmen int, wara li qrajt dan il-vers, it-tagħlim falz li aħna salvi “*bil-fidi biss*”?

Ġwanni 5:29,

“U johorgu; dawk li ghamlu t-tajjeb, għall-qawmien tal-hajja; u dawk li ghamlu l-hażen, għall-qawmien tal-kundanna.”

Għal darb’ohra, għadek int temmen li persuna ssalva “*bil-fidi biss*”?

Għal aktar informazzjoni ikkuntattja:

Knisja Ta’ Kristu
Flat 1, Polytechnic Flats,
Ġuzè Debono Square,
Msida. MSD 10

e-mail: info@churchofchristmalta.com

Website: www.churchofchristmalta.com